अमर उजाला

मकान के अंदर चल रहा था नकली दवाईयों का धंधा, छापेमारी में हुआ बड़ा खुलासा

ब्यूरो/अमर उजाला, भगवानपुर Updated Wed, 05 Jul 2017 08:53 AM IST



औद्योगिक क्षेत्र के एक मकान में चल रही अवैध दवाई की फैक्ट्री पकड़ी गई है। छापेमारी कार्रवाई के दौरान और भी कई खुलासे हुए।

जांच के दौरान अवैध फैक्ट्री में नामी-गिरामी कंपनियों के लेबल एवं दवाई बॉक्स मिले हैं। मुख्य आरोपी मौका पाकर फरार हो गया। तीन अन्य लोगों को टीम ने पूछताछ के लिए हिरासत में लिया है।

औद्योगिक क्षेत्र में वैसे तो सैकड़ों की संख्या दवाई फैक्ट्रियां चल रही हैं। जिनमें दवाइयां तैयार होकर प्रदेश एवं देश के विभिन्न कोनों में जा रही हैं, लेकिन कंपनियों की आड़ में कुछ लोग अवैध रूप से भी फैक्ट्रियां चला रहे हैं। ऐसा ही एक मामला मक्खनपुर में ड्रग्स विभाग के छापे में सामने आया।

यहां एक मकान में अवैध रूप से चल रही दवाई फैक्ट्री छापे के दौरान चलती पकड़ी गई। फैक्ट्री कई बड़ी दवाई कंपनियों के लेबल भारी मात्रा में रखे हुए मिले। इसके अलावा मकान में कंपनियों की दवाइयों के बॉक्स भी पाए गए। जांच के दौरान मकान में दवाइयों की बेस फाइल भी रखी हुई मिली।

Source: https://www.amarujala.com/dehradun/counterfeit-medicine-factory-caught-in-house-in-roorkee